





### नेशनल जूनियर कबड्डी कैप चलेगा एमएलबी स्कूल में 22 तक

जबलपुर। मध्य प्रदेश कबड्डी एसोसिएशन के मार्गदर्शन एवं जबलपुर अकेडमी कबड्डी के संयोजन से नेशनल जूनियर कबड्डी कैप एमएलबी स्कूल में आयोजित किया जा रहा है जिसका उद्घाटन राम सोनकर पाषंड एमआई सदस्य, देवी पहलवान, आशीष यादव, मनीष रजक, जगदीश खलीफा, पुष्पा रघुवंशी, अनिल विश्वकर्मा के मुख्य आतिथ्य में किया गया। मध्य प्रदेश के चयनित खिलाड़ी नीरज सिंह, NIS कोच चंदा सोनी, मंजीत समाल के कुशल मार्ग निर्देशन में प्रशिक्षण प्राप्त कर रहे हैं, कैप 17 दिसम्बर से 22 दिसम्बर तक आयोजित किया जायेगा। सभी चयनित खिलाड़ी 25 से 28 दिसम्बर तक कलकत्ता में होने वाले नेशनल कबड्डी टूर्नामेंट में भाग लेंगे। अनिल सैनी, अंजना ठाकुर, ताशु ठाकुर, मानसी ने सभी अतिथियों का स्वागत किया। विवेक राम सोनकर द्वारा सभी खिलाड़ियों को शुभकामनायें दी गईं।

### कॉलेज चलो अभियान : सांदीपनि विद्यालय के विद्यार्थियों को दी गई कॉलेज प्रवेश की प्रक्रिया और पाठ्यक्रम में हुये बदलाव की जानकारी



जबलपुर। उच्च शिक्षा विभाग के निदेशानुसार चलाये जा रहे कॉलेज चलो अभियान के अंतर्गत शासकीय महाविद्यालय मझौली के शिक्षकों ने गत दिवस सांदीपनि विद्यालय मझौली में आयोजित कार्यक्रम में विद्यालय के कक्षा बारहवीं के छात्र-छात्राओं को कॉलेज में प्रवेश की प्रक्रिया एवं विषय के चयन से संबंधित जानकारी दी गई। शासकीय महाविद्यालय मझौली के प्राचार्य डॉ भजनलाल परधान के मार्गदर्शन में सम्पन्न हुये इस कार्यक्रम में महाविद्यालय के राष्ट्रीय शिक्षा नीति-2020 के प्रभारी निलेश कुमार तेली ने पाठ्यक्रमों में हुये बदलावों से विद्यार्थियों को अवगत कराया। दीपक मेहरा द्वारा उच्च शिक्षा विभाग द्वारा संचालित विभिन्न छात्रवृत्ति योजनाओं, डॉ सोनिका धनधारिया ने महाविद्यालय में होने वाली सांस्कृतिक गतिविधियों तथा डॉ रितेश चावड़ा ने कैरियर अवसरों की महत्वपूर्ण जानकारी दी। इस अवसर पर सांदीपनी शासकीय उच्चतर माध्यमिक विद्यालय, मझौली की प्राचार्य श्रीमती संगीता राय, सभी शिक्षक एवं महाविद्यालय के सहायक प्राध्यापक ललित परस्ते भी मौजूद थे।

### उद्यम संस्कार शिविरों के आयोजन को लेकर प्रशिक्षण संपन्न

जबलपुर। जिले के ग्रामीण क्षेत्र के युवाओं में उद्यमिता का विकास करने तथा स्वरोजगार योजनाओं की सहायता से स्वयं की इकाई अथवा व्यवसाय स्थापित करने के लिये प्रेरित करने जिले में बुधवार 24 दिसम्बर से उद्यम संस्कार शिविरों का आयोजन किया जायेगा। उद्यम संस्कार शिविर प्रत्येक बुधवार को सभी विकासखंडों में दो-दो वल्टसेट में लगाये जायेंगे। जिला पंचायत के मुख्य कार्यपालन अधिकारी अभिषेक गहलोत की अध्यक्षता में आज गुरुवार को जिला पंचायत सभा गृह में उद्यम संस्कार शिविरों के आयोजन के सम्बंध में विभिन्न विभागों के अधिकारियों को प्रशिक्षण प्रदान किया गया। उद्यम संस्कार शिविरों में ग्रामीण क्षेत्र के युवाओं को विशेषज्ञों द्वारा सेक्टर के चयन से लेकर बाजार की संभावनाओं, मांग, उत्पादों की पैकेजिंग एवं मार्केटिंग पर मार्गदर्शन प्रदान किया जाएगा तथा स्वरोजगार योजनाओं के आवेदन फार्म भरवाए जायेंगे।



### सेंट अलॉयसियस कॉलेज के छात्र मूलभूत सुविधाओं से वंचित

जबलपुर। नेशनल एजुकेशन यूथ यूनियन जिला जबलपुर द्वारा जारी विज्ञापित में सेंट अलॉयसियस कॉलेज, गौर, जबलपुर में अध्ययनरत छात्रों को मूलभूत सुविधाओं के अभाव का सामना करने की बात कही गई है। संगठन के अनुसार कॉलेज शहर से लगभग 20 किलोमीटर दूर स्थित है, बावजूद इसके परिसर तक पक्की सड़क का अभाव बना हुआ है, जिससे छात्रों को सुरक्षा पर असर पड़ रहा है। विज्ञापित में मंस के भोजन की खराब गुणवत्ता, पीने के पानी की समुचित व्यवस्था न होना, वाटर कूलर को साफ-सफाई का अभाव, बस अथवा परिवहन सुविधा की कमी, कक्षाओं में एसी की व्यवस्था न होना तथा कॉलेज की वेबसाइट पर आवश्यक जानकारी के अभाव को भी छात्रों के हितों के विपरीत बताया गया है। नेशनल एजुकेशन यूथ यूनियन ने कॉलेज प्रशासन से मांग की है कि कैम्पस में पक्की सड़क निर्माण सहित सभी मूलभूत सुविधाओं पर शीघ्र एवं समयबद्ध कार्रवाई की जाए, अन्यथा संगठन छात्रों के साथ मिलकर यह मुद्दा उच्च अधिकारियों के समक्ष उठाएगा। इस अवसर पर जिला अध्यक्ष नीरज शर्मा सहित अविनाश गोस्वामी, आयुष राजपूत, धीरज शर्मा, आदित्य साहू, सुमित शर्मा, यशराज मौर्या, अनिकेत रजक, करण तिवारी, विधिप विश्वकर्मा, अश्विनी गुप्ता, रचित नामदेव, हर्ष शुक्ला, मनीष प्रजापति, अंकित सैनी एवं अन्य कार्यकर्ता उपस्थित रहे।

### कैट प्रतिनिधिमंडल ने विधानसभा के 70 वर्ष पूर्ण होने पर आयोजित विशेष सत्र में भाग लिया

जबलपुर। कॉन्फेडरेशन ऑफ ऑल इंडिया ट्रेड्स (कैट) के राष्ट्रीय संगठन मंत्री भूपेन्द्र जैन, प्रदेश अध्यक्ष सुनील अग्रवाल, भोपाल अध्यक्ष धर्मनंद शर्मा, वरिष्ठ प्रदेश उपाध्यक्ष जितेन्द्र पचौरी, यूथ विंग प्रदेश प्रभारी आकाश जैन, महिला विंग की सीमा सिंह चौहान, जबलपुर जिलाध्यक्ष राजीव बड़ेरिया एवं विकास गुप्ता ने मध्यप्रदेश विधानसभा के 70 वर्ष पूर्ण होने के अवसर पर आयोजित विशेष सत्र का अवलोकन किया। प्रतिनिधिमंडल ने इस दौरान आत्मनिर्भर मध्यप्रदेश को लेकर राज्य सरकार की योजनाओं और भावी दृष्टिकोण की जानकारी प्राप्त की। कैट प्रतिनिधिमंडल ने मुख्यमंत्री डॉ. मोहन यादव से भेंट की और उनके सफलतम दो वर्ष पूर्ण होने के उपलक्ष्य में स्मृति चिन्ह भेंट कर बधाई दी। मध्यप्रदेश विधानसभा अध्यक्ष नरेन्द्र सिंह तोमर के विशेष आमंत्रण पर प्रतिनिधिमंडल ने विधानसभा की दर्शक दीर्घा में जाकर सम्पूर्ण कार्यवाही का प्रत्यक्ष अवलोकन किया। उल्लेखनीय है कि विधानसभा के 70 वर्षों के इतिहास में अब तक केवल चार बार ही विशेष सत्र आयोजित किए गए हैं। इस सत्र में मुख्यमंत्री डॉ. मोहन यादव ने आत्मनिर्भर मध्यप्रदेश और 2047 में विकसित भारत और

विकसित मध्यप्रदेश के संकल्प को प्रस्तुत किया।



### मुंबई के अन्नपूर्णा अंतर्राष्ट्रीय फूड फेयर में रही मावे सदस्यों की प्रभावशाली भागीदारी

जबलपुर। मध्यप्रदेश शासन के सूक्ष्म, लघु एवं मध्यम उद्यम (एमएसएमई) विभाग के सहयोग से MAWETES की तीन इकाइयों ने 11 से 13 दिसंबर 2025 तक मुंबई में आयोजित अन्नपूर्णा अंतर्राष्ट्रीय फूड फेयर में सहभागिता की। इस दौरान इकाइयों को निःशुल्क स्टॉल के साथ संपूर्ण परिवहन एवं प्रबंधन सहयोग प्रदान किया गया, जो महिला उद्यमिता के लिए एवं का क्षण रहा। प्रदर्शनी में तुरंत पकाने योग्य करी, उच्च गुणवत्ता वाले मसाले, जैविक मोटे अनाज (मिलेट्स), बेकरी आकर्षण भारतीय मिठाइयों में विशेष आकर्षण बनाया। फूड फेयर में सहभागिता से मावे सदस्यों को संयुक्त अरब अमीरात, केन्या, ऑस्ट्रेलिया, वियतनाम, युगांडा सहित कई देशों के साथ अंतर्राष्ट्रीय व्यापारिक अवसर प्राप्त हुए तथा फूड सेफ्टी से जुड़े नियमों की जानकारी मिली। फूड फेयर के दौरान आयोजित सेमिनारों में फूड सेक्टर के बड़े प्रोब्लेमसॉल्यूटर्स मैनेजर्स से संवाद हुआ। डॉ. अर्चना भटनागर द्वारा मावे सदस्यों को प्रमुख होटल, रेस्टोरेंट और फूड इंडस्ट्री प्रतिनिधियों से जुड़ा गया, जिससे फाइव स्टार होटलों में सप्लाई एवं निर्यात की संभावनाओं पर सार्थक चर्चा हुई। इस आयोजन में मावे सदस्यों को अच्छे ऑर्डर मिले और मजबूत व्यापारिक नेटवर्क स्थापित हुआ, जिससे सहभागिता को अत्यंत सफल बताया गया।



जबलपुर। जबलपुर नगर भाजपा संगठन की मेन बॉडी में की गई नियुक्तियों में सुदर्शन समाज के किसी भी युवा कार्यकर्ता को पद न मिलने पर समाज में आक्रोश व्याप्त है। समाज के लोगों का कहना है कि यह पहली बार नहीं है, पूर्व में भी नगर संगठन द्वारा सुदर्शन समाज के समर्पित भाजपा कार्यकर्ताओं की उपेक्षा की जाती रही है। सुदर्शन समाज के नेताओं ने बताया कि समाज के युवाओं ने लोकसभा, विधानसभा, नगर विंगम चुनाव सहित पार्टी के कार्यक्रमों, आंदोलनों और आयोजनों में सक्रिय भूमिका निभाई है और संगठन के लिए लगातार जनसमर्थन जुटाया है। इसके बावजूद वर्तमान नगर अध्यक्ष रत्नेश सोनकर के नेतृत्व में गठित कार्यकारिणी में समाज के किसी भी कार्यकर्ता को स्थान नहीं दिया गया, जिससे समाज की आशाओं और अपेक्षाओं को ठेस पहुंची है समाज के प्रतिनिधियों ने कहा कि भाजपा का नारा "सबका साथ, सबका विकास" समाज अधिकार और समाज की बात करता है, लेकिन नगर संगठन में सुदर्शन समाज स्वयं को उपेक्षित महसूस कर रहा है। इस निर्णय को सुदर्शन समाज ने कड़ी निंदा की है। इस अवसर पर प्रदेश अध्यक्ष जगदीश खोटेरल, जिला अध्यक्ष अशोक कटार, प्रसादी लाल बिरहा, पप्पू वाब्या, हरिंराम बिरहा, धर्मदास छिपेकर, अशोक चोहटेल, गिरानीलाल, जितेन्द्र परेयरी, बबलू लालपुरी, अजय पप्पू अर्खेल, रामकिशन, नेकराम मतेल, सूरज समुन्द्रे, दर्शन कुंडे, टेकचंद अधिकार, अजय अधिकार सहित समाज के अनेक पदाधिकारी एवं कार्यकर्ता उपस्थित रहे।

### करमेता में लगा निःशुल्क स्वास्थ्य शिविर



जबलपुर। डॉ. राधाकृष्णन कॉलेज ऑफ एजुकेशन एवं अपोलो हॉस्पिटल के संयुक्त तत्वावधान में करमेता क्षेत्र में एक विशाल निःशुल्क स्वास्थ्य शिविर का आयोजन किया गया। शिविर का उद्देश्य स्थानीय नागरिकों एवं विद्यार्थियों को बेहतर स्वास्थ्य सेवाएं उपलब्ध कराना रहा। कार्यक्रम में मुख्य अतिथि के रूप में मध्यप्रदेश भाजपा महिला मोर्चा की नवनियुक्त प्रदेश अध्यक्ष श्रीमती अश्विनी पराजये तथा विशेष अतिथि के रूप में समाजसेवी वीरेन्द्र चौबे, न्यू आकांक्षा शिक्षा समिति के अध्यक्ष शिव कुमार चौबे, श्रीमती कृष्णा चौबे, महाविद्यालय के डायरेक्टर डॉ. अभिषेक चौबे एवं पं. डॉ. भावना सोनेजी उपस्थित रहें। अपोलो हॉस्पिटल के विशेषज्ञ चिकित्सकों द्वारा लगाए गए इस शिविर में करमेता क्षेत्र के लगभग 250 स्थानीय नागरिकों, महाविद्यालय के शिक्षकगण एवं करीब 300 विद्यार्थियों ने निःशुल्क स्वास्थ्य परीक्षण एवं परामर्श का लाभ लिया। शिविर में विभिन्न रोगों की जांच के साथ स्वास्थ्य संबंधी आवश्यक परामर्श भी प्रदान किए गए। शिविर में अपोलो हॉस्पिटल के डॉ. अशरार, डॉ. अर्चित जैन, मैनेजर सारिका राय सहित महाविद्यालय के डॉ. समता तिवारी, डॉ. सुधा पासी, डॉ. वंदना शुक्ला, सीमा तिवारी, भारती चंद्रोल, निरुपमा नायक, मालती पांड्या, आरती श्रीवास्तव एवं समस्त शिक्षकगण की सक्रिय सहभागिता रही। अतिथियों ने आयोजन की सराहना करते हुए भविष्य में भी ऐसे जनकल्याणकारी स्वास्थ्य शिविर आयोजित किए जाने की आवश्यकता बताई।

### जनेकृविवि में डी.एन.ए. की खोज विषय पर व्याख्यान आयोजित

जबलपुर। जवाहरलाल नेहरू कृषि विश्वविद्यालय में अनुवांशिकी एवं पादप प्रजनन विभाग द्वारा डी.एन.ए. की खोज के जनक स्व. डॉ. जेम्स डी. वाटसन को श्रद्धांजलि स्वरूप एक व्याख्यान कार्यक्रम का आयोजन किया गया। कार्यक्रम में अधिष्ठाता कृषि संकाय डॉ. धीरेन्द्र खरे मुख्य अतिथि के रूप में उपस्थित रहे। मुख्य अतिथि डॉ. धीरेन्द्र खरे ने विद्यार्थियों को महान वैज्ञानिकों के जीवन एवं उनके योगदान का अध्ययन करने के लिए प्रेरित किया तथा भविष्य में भी इस प्रकार के वैज्ञानिक व्याख्यान आयोजित करने के लिए मार्गदर्शन प्रदान किया। व्याख्यान के दौरान स्व. डॉ. जेम्स डी. वाटसन द्वारा किए गए वैज्ञानिक योगदान एवं उपलब्धियों का विस्तृत प्रस्तुतिकरण विभाग की पीएचडी छात्रा कु. सोम्या पटेल द्वारा पावर प्वाइंट के माध्यम से किया गया। कार्यक्रम में विभागाध्यक्ष डॉ. मनोज श्रीवास्तव सहित संकाय सदस्य एवं वैज्ञानिक डॉ. संजय कुमार सिंह, डॉ. योगेन्द्र सिंह, डॉ. कंचन भान, डॉ. आर. पी. साहू, डॉ. पवन अमृते, डॉ. प्रतिक कुमार, डॉ. अमित कुमार तथा विभाग में अध्ययनरत एमएससी एवं पीएचडी के छात्र-छात्राएं बड़ी संख्या में उपस्थित रहे।



### उद्यमिता विकास प्रशिक्षण कार्यक्रम का हुआ समापन

जबलपुर। जवाहरलाल नेहरू कृषि विश्वविद्यालय, जबलपुर में राष्ट्रीय कृषि विकास योजना के अंतर्गत वानिकी विभाग द्वारा आयोजित 7 दिवसीय उद्यमिता विकास प्रशिक्षण कार्यक्रम का समापन किया गया। कार्यक्रम का विषय "वृक्ष प्रजातियों की नर्सरी प्रबंधन पद्धतियां एवं सतत कृषि वानिकी हेतु वर्मी कम्पोस्ट उत्पादन तकनीक" रहा। समापन कार्यक्रम में मार्गदर्शन में आयोजित किया गया। इस अवसर पर डॉ. यशपाल सिंह (प्रशिक्षण समन्वयक), डॉ. पंकज कुमार साहू एवं डॉ. पंकज कोस्ती (गृह विज्ञान महाविद्यालय) सहित डॉ. अजय के. शाह, डॉ. मनोज पाठक, डॉ. कैलाश कुमार, श्री राजेंद्र डोंगरे, श्रीमती पूर्णिमा मालवीय एवं श्री उमेश सिंह की विशेष उपस्थिति एवं योगदान रहा।



### भाजपा नगर कार्यकारिणी में सुदर्शन समाज की उपेक्षा का लगाया आरोप

जबलपुर। जबलपुर नगर भाजपा संगठन की मेन बॉडी में की गई नियुक्तियों में सुदर्शन समाज के किसी भी युवा कार्यकर्ता को पद न मिलने पर समाज में आक्रोश व्याप्त है। समाज के लोगों का कहना है कि यह पहली बार नहीं है, पूर्व में भी नगर संगठन द्वारा सुदर्शन समाज के समर्पित भाजपा कार्यकर्ताओं की उपेक्षा की जाती रही है। सुदर्शन समाज के नेताओं ने बताया कि समाज के युवाओं ने लोकसभा, विधानसभा, नगर विंगम चुनाव सहित पार्टी के कार्यक्रमों, आंदोलनों और आयोजनों में सक्रिय भूमिका निभाई है और संगठन के लिए लगातार जनसमर्थन जुटाया है। इसके बावजूद वर्तमान नगर अध्यक्ष रत्नेश सोनकर के नेतृत्व में गठित कार्यकारिणी में समाज के किसी भी कार्यकर्ता को स्थान नहीं दिया गया, जिससे समाज की आशाओं और अपेक्षाओं को ठेस पहुंची है समाज के प्रतिनिधियों ने कहा कि भाजपा का नारा "सबका साथ, सबका विकास" समाज अधिकार और समाज की बात करता है, लेकिन नगर संगठन में सुदर्शन समाज स्वयं को उपेक्षित महसूस कर रहा है। इस निर्णय को सुदर्शन समाज ने कड़ी निंदा की है। इस अवसर पर प्रदेश अध्यक्ष जगदीश खोटेरल, जिला अध्यक्ष अशोक कटार, प्रसादी लाल बिरहा, पप्पू वाब्या, हरिंराम बिरहा, धर्मदास छिपेकर, अशोक चोहटेल, गिरानीलाल, जितेन्द्र परेयरी, बबलू लालपुरी, अजय पप्पू अर्खेल, रामकिशन, नेकराम मतेल, सूरज समुन्द्रे, दर्शन कुंडे, टेकचंद अधिकार, अजय अधिकार सहित समाज के अनेक पदाधिकारी एवं कार्यकर्ता उपस्थित रहे।



### बीमा संशोधन बिल के खिलाफ विरोध-प्रदर्शन

जबलपुर। सरकार द्वारा बीमा संशोधन बिल के माध्यम से बीमा क्षेत्र में प्रत्यक्ष विदेशी निवेश की सीमा को 74% से बढ़ाकर 100% करने, बीमा अधिनियम 1938 व LIC एक्ट 1956 में संशोधन कर इन्हें कठोरता से लागू करने के खिलाफ जबलपुर डिस्ट्रीजल इंडस्ट्रीज एसोसिएशन युनियन एवं पथम श्रेणी अधिकारी फेडरेशन ने संयुक्त रूप से झंडा प्रदर्शन कर व्यापक विरोध जता दिया। इस अवसर पर काम. जे.डी. यादवकान. विवेकशंकर हरदह, काम. आरती वर्मा, काम. जी.पी. तिवारी एवं बड़ी तादाद में वक्ता साथी उपस्थित रहे। जबलपुर मण्डल की सभी शाखाओं में भी यह विरोध प्रदर्शन व्यापक स्तर पर किया गया।

### यूनियन बैंक और वेस्ट सेंट्रल रेल्वे के बीच एम.ओ.यू. पर हुए हस्ताक्षर

जबलपुर। यूनियन बैंक ऑफ इंडिया, जबलपुर और वेस्ट सेंट्रल रेल्वे मण्डल कार्यालय जबलपुर के बीच कर्मचारियों एवं अधिकारियों के सैलरी अति खोलने हेतु एम.ओ.यू. पर हस्ताक्षर किए गए। इस करार के तहत यूनियन बैंक अपने सैलरी खाता स्क्रीम के अंतर्गत कर्मचारियों को अधिक से अधिक सुविधाएं प्रदान करने के लिए प्रतिबद्ध है। यूनियन बैंक के क्षेत्र प्रमुख समीर कुमार ने बताया कि बैंक वेस्ट सेंट्रल रेल्वे के कर्मचारियों को बिना शुल्क, डिजिटल उत्पादों से लैस कॉर्पोरेट सैलरी खाता प्रदान करेगा। इसके अतिरिक्त ऋण खातों पर ब्याज में छूट, लॉकर किराए में छूट, रुपये मिलेट डेबिट कार्ड (टाप वॉरेंट), मीडिकल एवं दूरभाष बीमा, टर्म लाइफ बीमा तथा ओवरड्राफ्ट (OD) जैसी सुविधाएं भी उपलब्ध होंगी।

श्रीमती नीलम भाटिया- शारदा टाकीज के पास गोरखपुर निवासी श्री सुरेंद्र भाटिया की धर्मपत्नी श्रीमती नीलम भाटिया (74) का निधन हो गया। अंतिम संस्कार गुणेश्वर मोक्षधाम में किया गया।  
सुश्री राखी सिंह- मरद टेरसो नगर ग्रीन सिटी निवासी श्री एसपी सिंह की पुत्री सुश्री राखी सिंह (57) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री जनरैल सिंह सैनी- हाथीताल गुरुद्वारा कम्पाउंड निवासी श्री जनरैल सिंह सैनी (72) का निधन हो गया। अंतिम संस्कार गुणेश्वर मोक्षधाम में किया गया।  
श्रीमती द्रोपती विश्वकर्मा- जसुआ सिटी फेस 3 निवासी श्री छब्बी लाल विश्वकर्मा की धर्मपत्नी श्रीमती द्रोपती विश्वकर्मा (72) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री दुर्जन लाल कोष्टा- निमित्त नगर जैन मंदिर के पास निवासी श्री दुर्जन लाल कोष्टा (75) का निधन हो गया। अंतिम संस्कार मादोताल मोक्षधाम में किया गया।  
श्री राधेश्याम पटेल- आनमपुर मदनमहल निवासी श्री राधेश्याम पटेल (65) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री बालक राम दुबे- पूर्वी

श्रीवास्तव (75) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री जीवन लाल चौधरी- रामहरख का बगीचा शीतलामाई के पास निवासी श्री जीवन लाल चौधरी (50) का निधन हो गया। अंतिम संस्कार करियापाथर श्मशान भूमि में किया गया।  
श्रीमती गीता तिवारी- न्यू रामनगर रामपुर निवासी श्री राजेश प्रसाद तिवारी की धर्मपत्नी श्रीमती गीता तिवारी का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्री गोविंद सिंह मरावी- समीक्षा टाउन कांचर निवासी श्री गोविंद सिंह मरावी (89) का निधन हो गया। अंतिम संस्कार गौरीघाट मुक्तिधाम में किया गया।  
श्री रविकांत रजक- हनुमानताल जैन धर्मशाला के पास निवासी श्री रविकांत रजक (69) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्रीमती उमा बाई- संजय गांधी नगर टीवी टावर के पास कर्मपत्नी शीमती श्री जगदीश की धर्मपत्नी श्रीमती उमा बाई (53) का निधन हो गया। अंतिम संस्कार गौरीघाट मुक्तिधाम में किया गया।  
श्रीमती मंजू घोष- जयप्रकाश नगर अधरताल निवासी श्री केके घोष की धर्मपत्नी श्रीमती मंजू घोष (74) का निधन हो गया। अंतिम संस्कार गौरीघाट मुक्तिधाम में संपन्न हुआ।  
श्रीमती केसर बाई लोधी- बुजमोहन नगर मांडवा रामपुर निवासी श्री पंचम लोधी की धर्मपत्नी श्रीमती केसर बाई लोधी (75) का निधन हो गया। अंतिम संस्कार गौरीघाट मुक्तिधाम में किया गया।  
श्री कृष्णाकांत कनौजिया- दुर्गा नगर रामपुर निवासी श्री कृष्णाकांत कनौजिया का निधन हो गया। अंतिम संस्कार गौरीघाट मुक्तिधाम में संपन्न हुआ।

### बोरी बंधान से जल संरक्षण का दिया संदेश, "जल है तो कल है" की पहल



उद्देश्य नदी-जालों में बहते जल की गति को नियंत्रित कर जल को अधिक समय तक रोकना, भूजल स्तर में वृद्धि करना और किसानों को सिंचाई के लिए पर्याप्त जल उपलब्ध कराना है। इससे खेतों में नमी बनी रहेगी और फसलों को लाभ मिलेगा। कार्यक्रम में परामर्शदाता नीरज दुबे, समाजसेवी मोहित तिवारी सहित अखिलेश कुशवाहा, अंकित पटेल, कृष्णा पटेल, शिवम पटेल, उमेश यादव, सुलभ दुबे, राकेश कुशवाहा, करण यादव एवं बड़ी संख्या में ग्रामीणों ने श्रमदान कर सहभागिता निभाई। नदी किनारे रेले, मिट्टी और पत्थरों से गरी बोरियों को व्यवस्थित रूप से लगाकर जल संरक्षण का संदेश दिया गया। यह पहल "जल है तो कल है" की सोच को साकार करने का प्रेरक उदाहरण है।

पनागर। जल संरक्षण को लेकर जनजागृति फैलाने के उद्देश्य से काशी ग्राम विकास समिति, महगवां द्वारा ग्राम पंचायत सहित स्थित नदी के मोघा घाट पर बोरी बंधान का कार्य किया गया। यह कार्यक्रम जन अभियान परिषद के जिला समन्वयक श्री धनश्याम रायपुरिया एवं विकासखंड समन्वयक श्रीमती तुषि मिश्रा के मार्गदर्शन में तथा समिति अध्यक्ष श्री सुनील यादव के नेतृत्व में संपन्न हुआ। बोरी बंधान का

### पाटन विकासखंड में जल संयंत्र व सगरसता का संदेश

पाटन। मध्य प्रदेश जन अभियान परिषद द्वारा प्रदेशभर में चलाए जा रहे जल संयंत्र अभियान के तहत पाटन विकासखंड के ग्राम डूडी सेक्टर पाटन में जल स्रोत पर बोरी बंधान कर कार्यक्रम आयोजित किया गया। कार्यक्रम का उद्देश्य जन-जन तक जल के महत्व और जल स्रोतों के संरक्षण का संदेश पहुंचाना रहा। विकासखंड समन्वयक अधिकारी श्रीमती लूपर खरे ने जल संयंत्र अभियान की जानकारी देते हुए कहा कि जल संयंत्र से ही जन कल्याण संभव है। कार्यक्रम में स्वर्णश्री शंकर सिंह जनकल्याण संस्था के अध्यक्ष ठाकुर रामनारायण सिंह ने मध्य प्रदेश जन अभियान परिषद की अवधारणा और समर्थता भोज के महत्व पर प्रकाश डालते हुए कहा कि सगरसता से ही अखंड एवं सशक्त भारत का निर्माण हो सकता है। कार्यक्रम में ग्राम पंचायत संपन्न अर्जुन सिंह सहित वीरेंद्र सिंह, राम राजा यादव, कामता प्रसाद सेन, यशवंत सेन, कमल झरिया, पवन बर्मन, प्रियंका जैन, जितेंद्र राठौर, विक्रम राठौर, मोनिका सिंह, सेंटेंद्र, ग्राम समिति सदस्य एवं बड़ी संख्या में ग्रामीणजन उपस्थित रहे।



# नाक के नीचे सक्रिय हैं खून के सौदागर, एसडीएम ने दबोचा जिला अस्पताल बना 'मौत और दलाली' का केंद्र, मासूमों की रगों में दौड़ता जहर और सिस्टम की बेशर्मी

सतना।

जिले का सरदार वल्लभभाई पटेल जिला अस्पताल इन दिनों स्वास्थ्य सेवाओं के लिए नहीं, बल्कि रूढ़कंपा देने वाली लापरवाही और भ्रष्टाचार के 'काले साम्राज्य' के लिए सुर्खियों में है। मासूम बच्चों को एचआईवी संक्रमित खून चढ़ाने के मामले से अभी पूरा देश सन्न था ही कि अस्पताल परिसर में सक्रिय 'खून के सौदागरों' के भंडाफोड़ ने स्वास्थ्य विभाग के ताबूत में आखिरी कील ठोक दी है।

## फिल्मी स्टाइल में 'ब्लड सिंडिकेट' का पर्दाफाश

जिला अस्पताल के बाहर मौजूद पान की गुमटियां और फल के डेले केवल खान-पान के ठिकाने नहीं, बल्कि इसानी खून की सौदेबाजी के अड्डे बन चुके हैं। रघुराज नगर एसडीएम राहुल सिलाडिया ने एक 'फुलप्रूफ' प्लान के तहत फिल्मी अंदाज में जाल बिछाया। प्रशासन ने एक नकली ग्राहक भेजकर 4,500 रुपये में खून का सौदा तय किया। जैसे ही दलाल ने प्रशासन द्वारा चिन्हित किए गए नोटों की गड्ढी पकड़ी और ब्लड सैपल के बदले डोनर बुलाने की बात कही, टीम ने उसे रंगे हाथों दबोच लिया। यह गिरफ्तारी इस बात का प्रमाण है कि अस्पताल



की नाक के नीचे गरीबों के खून का सौदा हो रहा है। सवाल यह है कि बिना ब्लड बैंक के अंदरूनी कर्मचारियों की मिलीभगत के, बाहर बैठा एक मामूली दलाल सरकारी खून की बोली कैसे लगा सकता है?

## 'जिंदगी' के नाम पर 'मौत' का इंजेक्शन

सबसे ज्यादा विचलित करने वाली खबर उन मासूम बच्चों की है, जिन्हें सुरक्षित जीवन देने के बजाय अस्पताल प्रबंधन ने एचआईवी पॉजिटिव खून चढ़ा दिया। इस

अक्षय्य अपराध ने कई परिवारों के भविष्य को अंधेरे में धकेल दिया है। हैरानी की बात यह है कि इतनी बड़ी घटना के बाद भी जिम्मेदार अधिकारियों पर कार्रवाई के बजाय उन्हें संरक्षण दिया जा रहा है।

## जांच या लीपापोती? बंद कमरों में 'गोपनीय' खेल

मामले की गंभीरता को देखते हुए दिल्ली से विशेषज्ञों की एक उच्च स्तरीय टीम सतना पहुंची है। लेकिन बुधवार को जिला अस्पताल का नजारा किसी अभेद्य किले

जैसा था। भारी पुलिस बल की तैनाती कर मीडिया को जांच से दूर रखा गया।

## बड़ा सवाल

अगर जांच पारदर्शी और ईमानदार है, तो मीडिया के कैमरों से नजरें क्यों चुराई जा रही हैं? क्या दिल्ली से आई टीम सच को उजागर करने आई है या केवल होटल का बिल बढ़ाकर सरकारी खानापूत और फाइलों को दबाने का काम चल रहा है? अधिकारियों की चुप्पी और मीडिया से दूरी दाल में कुछ काला होने का साफ संकेत दे रही है।

# तीन घायल, एक को किया गया रिफर 10वीं के छात्रों पर बदमाशों ने किया पत्थरों से हमला



हरिभूमि न्यूज़ | पंहुर्णा

18 दिसंबर को आरडी शाला में अध्ययनरत कक्षा 10 के 4 छात्रों को मारने के विवाद पर कुछ बदमाश युवकों ने पत्थरों से हमला कर उन्हें बुरी तरह घायल कर दिया। एक छात्र को सिर पर गंभीर घाव के कारण नागपुर रिफर किया गया है। थाना प्रभारी अजय मरकाम द्वारा विवेचना उपरांत सख्त कार्रवाई का आश्वासन दिया गया है।

पुलिस से प्राप्त जानकारी के अनुसार पत्थरों के हमले में घायल छात्र विशाल कुमार, सचिन धुर्वे, रविंद्र उईके और उज्वल भलावी ने बताया कि गुरुवार सुबह स्कूल

जाने के दौरान उन्हें कुछ युवकों ने बाइक से कट मारा। इस कारण छात्रों और हिमांशी, तरुण, प्रेम और घनसु छात्रों का विवाद हो गया। इसके बाद इन छात्रों ने शाला में विज्ञान का पेपर दिया, इसके बाद लौटते समय शाला के बाहर उक्त युवकों ने उन्हें घेरकर लात, चूषों और नुकीले पत्थरों से उन पर हमला कर दिया। इस हमले में 3 छात्रों को सिर और गले में चोटें आईं और विशाल को सिर में गहरा घाव हो गया। हमले में घायल छात्रों को अस्पताल में भर्ती किया गया। विशाल के सिर में 3 टोंके लगाए गए और रक्त जमा होने के कारण उसे नागपुर रिफर किया गया है।

# बदमाशों का खुलेआम तांडव: आधे घंटे में दो पेट्रोल पंपों पर हथियार के बल पर की लूट, सीसीटीवी में कैद हुई वारदात

रौवा। शहर में बुधवार की देर रात बदमाशों का आतंक देखने को मिला। विश्वविद्यालय थाना और समान थाना क्षेत्र अंतर्गत स्थित दो अलग-अलग पेट्रोल पंप पर हथियारबंद बाइक सवार युवकों ने लूट की सनसनीखेज वारदात को अंजाम दिया। दोनों ही घटनाओं के बाद आरोपी मौके से फरार हो गए। पूरी वारदात पेट्रोल पंप पर लगे सीसीटीवी कैमरों में कैद हो गई है, जिसके आधार पर पुलिस अब बदमाशों की तलाश में जुट गई है। प्राप्त जानकारी के अनुसार पहली घटना बुधवार रात करीब 11:30 बजे विश्वविद्यालय थाना क्षेत्र स्थित गर्ग पेट्रोल पंप पर हुई। फिलिंग स्टेशन संचालक संदीप गर्ग ने बताया कि पेशन बाइक पर सवार दो युवक, जिनका चेहरा आंशिक रूप से ढका हुआ था, पेट्रोल भरवाने के बहाने पंप पर पहुंचे। आरोपियों ने पहले 30 रुपये का पेट्रोल डलवाया। इसी दौरान बाइक पर सवार एक युवक ने अचानक पिस्तौल निकालकर कर्मचारियों को गन पॉइंट पर ले लिया और काउंटर में रखी करीब 45 हजार रुपये को जबरदस्ती लूटकर फरार हो गया। पहली घटना के ठीक आधे घंटे बाद बदमाशों ने समान थाना क्षेत्र अंतर्गत बाइपास स्थित जिओ पेट्रोल पंप को निशाना बनाया। रात करीब 12 बजे पहुंचे उन्हीं हथियारबंद बदमाशों ने वहां भी पहले की तरह 30 रुपये का पेट्रोल भरवाया और फिर कर्मचारियों को बंदूक की नोक पर ले लिया। आरोपियों ने कर्मचारियों की जेब में रखे करीब



5 हजार रुपये छीन लिए और मौके से फरार हो गए। दोनों घटनाओं की सूचना मिलते ही विश्वविद्यालय और समान थाना पुलिस मौके पर पहुंची और पेट्रोल पंप पर लगे सीसीटीवी कैमरों की जांच शुरू की। पुलिस की प्रारंभिक जांच में सामने आया है कि दोनों ही वारदातों को एक ही टीम ने और संभवतः एक ही गिरोह द्वारा अंजाम दिया गया है। बुधवार की रात ही समान थाना क्षेत्र में कुछ नकाबपोश बदमाशों ने एक रेस्टोरेंट में जमकर तोड़फोड़ की, जिससे क्षेत्र में दहशत का माहौल बन गया। पुलिस अधिकारियों का कहना है कि सीसीटीवी फुटेज के आधार पर बदमाशों की पहचान करने का प्रयास किया जा रहा है। आसपास के थाना क्षेत्रों को भी अलर्ट कर दिया गया है और जल्द ही आरोपियों की गिरफ्तारी का दावा किया जा रहा है।

# पुलिस ने इंदौर से बरामद की गायब हुई दो बसों, पांच अन्य बसों की तलाश जारी

रौवा। किराए से चलाने को लेकर ली गई बसों में खराबत कर सात बसों को छुपा कर रखने के मामले में पुलिस ने दो बसें इंदौर से जाप्त की हैं। मामले में आरोपी को पूर्व में ही गिरफ्तार किया जा चुका है जिसे न्यायालय में पेश किया गया था। इस पूरी कार्रवाई को लेकर जानकारी देते हुए सिविल लाइन थाना प्रभारी पुष्पेन्द्र मिश्रा ने बताया कि फरियादी स्तेश विहारी शिवानी पुष्पराज नगर रौवा ने थाने में शिकायत दर्ज कराई थी कि अंतर्गत में निवासी दर्शन सिंह परिहार द्वारा उनसे 7 बसें किराए पर चलाने के लिए ली गई थी। जिसके बाद दर्शन सिंह द्वारा खराबत कर बसों को कहीं छुपा दिया गया था और बसें वापस नहीं की जा रही थीं। जांच के दौरान दर्शन सिंह को पूर्व में ही गिरफ्तार कर न्यायालय में पेश किया गया था। जिसके बाद पुलिस की एक टीम इंदौर गई और वहां से छुपाई गई दो बसों को जप्त कर रौवा लाया है। सिविल लाइन थाना प्रभारी पुष्पेन्द्र मिश्रा ने बताया कि अभी पांच अन्य बसों की भी तलाश की जा रही है फिलहाल जाप्त की गई दोनों बसों को बतौर सुरक्षा सिविल लाइन थाने में खड़ा कराया गया है।

# कोर्ट परिसर में दुष्कर्म के आरोपी पर हमला भारी हंगामे के बीच पुलिस ने बमुरिकल बचाया



सतना

जिला न्यायालय परिसर में गुरुवार को उस वक्त सनसनी फैल गई, जब एक गंभीर अपराध के आरोपी को पेशी पर लाए जाने के दौरान आक्रोशित भीड़ ने उस पर हमला कर दिया। दुष्कर्म, हत्या के प्रयास और अडीबाजी (उगाही) जैसे संगीन मामलों में गिरफ्तार आरोपी शुभम पाल को जब पुलिस कोर्ट के भीतर ले जा रही थी, तभी करीब 50 युवकों ने उसे घेर लिया और जमकर मारपीट की।

## अचानक हुए हमले से मची अफरा-तफरी

कोलगवां थाना पुलिस आरोपी शुभम पाल को कड़ी सुरक्षा के बीच मुख्य न्यायिक मजिस्ट्रेट की अदालत में पेश करने पहुंची थी। पुलिस वैन से उतरकर जैसे ही आरोपी कोर्ट की सीढ़ियों की ओर बढ़ा, वहां पहले से घात लगाकर बैठे 15-15 युवकों के अलग-अलग समूहों ने अचानक धावा बोल दिया। देखते ही देखते कोर्ट परिसर अखाड़ों में तब्दील हो गया। हमलावरों ने सुरक्षा घेरे को तोड़ते हुए आरोपी पर लात-चूसे बरसाने शुरू कर दिए। हैरान करने वाली बात यह रही कि हमले के दौरान आरोपी शुभम पाल ने भी पीछे हटने के बजाय पास पड़ी एक लाठी उठाकर हमलावरों पर धांवने की कोशिश की, जिससे स्थिति और अधिक तनावपूर्ण हो गई। अचानक हुई इस हिंसक झड़प से वकील, मुक्किल और वहां

मौजूद आम जनता के बीच भगदड़ मच गई।

## पुलिस की सूझबूझ से टली बड़ी घटना

मौके पर मौजूद पुलिसकर्मियों ने तुरंत मोर्चा संभाला और मानव श्रृंखला बनाकर आरोपी को उग्र भीड़ के चंगुल से छुड़ाया। पुलिस ने कड़ी मशक्कत के बाद शुभम पाल को सुरक्षित अदालत कक्ष के भीतर पहुंचाया। घटना का



गंभीरता को देखते हुए तत्काल भारी पुलिस बल को कोर्ट परिसर में तैनात किया गया और सुरक्षा घेरा मजबूत कर दिया गया।

## आरोपी का आपराधिक इतिहास और लोगों का आक्रोश

जानकारी के अनुसार, शुभम पाल पर कोलगवां थाने में दुष्कर्म, जानलेवा हमला और अवैध वसूली (अडीबाजी) के कई गंभीर मामले दर्ज हैं। आरोपी की आपराधिक गतिविधियों के कारण स्थानीय युवाओं और समाज में लंबे समय से भारी आक्रोश था। यही आक्रोश आज कोर्ट परिसर में हिंसक रूप में फूट पड़ा।

## पुलिस की कार्रवाई और जांच

पुलिस प्रशासन ने इस घटना को गंभीरता से लिया है। अधिकारियों का कहना है कि किसी को भी कानून हाथ में लेने की इजाजत नहीं दी जा सकती। पुलिस अब कोर्ट परिसर में लगे सीसीटीवी फुटेज को खंगाल रही है ताकि हमलावरों की पहचान की जा सके। पुलिस का कहना है कि आरोपी को पेशी के लिए लाया गया था, जहां कुछ युवकों ने उस पर हमला किया। स्थिति को नियंत्रित कर लिया गया है। हमलावरों की शिनाख्त की जा रही है और कानून को हाथ में लेने वालों पर सख्त कानूनी कार्रवाई की जाएगी। फिलहाल कोर्ट परिसर में स्थिति पूरी तरह नियंत्रण में है, लेकिन इस घटना ने अदालत की सुरक्षा व्यवस्था और अपराधियों के प्रति बढ़ते जन-आक्रोश पर एक नई बहस छेड़ दी है।

# महिला को बंधक बनाकर बेरहमी से पीटा, जेवर और मोबाइल लूटे

शहडोल।

जिले के ब्यौहारी थाना क्षेत्र अंतर्गत बराछ गांव में मानवता को शर्मसार करने वाला एक सनसनीखेज मामला सामने आया है। यहां एक महिला ने अपनी ही पड़ोसन को बहाने से घर बुलाकर बंधक बनाया और अपने बच्चों के साथ मिलकर उसके हाथ-पैर बांधकर बेरहमी से मारपीट की। आरोप है कि लेडी डॉन के नाम से कुख्यात महिला ने पीड़िता के सोने के जेवर और मोबाइल भी छीन लिए। साजिश के तहत घर में बनाया बंधक



कहार ने उसे किसी बहाने से अपने घर बुलाया। किरण जैसे ही अंदर गई, आरोपी महिला ने दरवाजा बंद कर उसे दबोच लिया। ललिता ने अपने पुत्र और पुत्री के साथ मिलकर किरण के हाथ-पैर रस्सी से बांध दिए और उस पर लाठी-डंडों से हमला कर दिया।

## पुरानी रंजिश और लूट का आरोप

पीड़िता का कहना है कि आरोपी महिला पुरानी पारिवारिक रंजिश को लेकर मन में द्वेष रखती थी। मारपीट के दौरान जब पीड़िता की चीख-पुकार सुनकर परिजन बचाने पहुंचे, तो आरोपियों ने उन्हें

भी जान से मारने की धमकी देकर भगा दिया। सूचना मिलने पर जब पुलिस मौके पर पहुंची, तो पीड़िता की हालत देखकर दंग रह गई, किरण के हाथ-पैर बंधे हुए थे और वह दर्द से कराह रही थी।

## वीडियो में कबूला जुर्म

पीड़िता ने आरोप लगाया कि ललिता ने उसके सोने के झुमके और मोबाइल फोन लूट लिए हैं। हैरानी की बात यह है कि घटना के बाद एक वीडियो सामने आया है जिसमें आरोपी महिला सामान वापस करने की बात स्वीकार रही है, लेकिन अब तक न तो जेवर मिले और न ही मोबाइल। गांव में ललिता का खौफ है और वह लेडी डॉन के रूप में जानी जाती है। उसके खिलाफ पूर्व में भी कई मामले दर्ज हैं।

## इनका कहना है...

किरण तिवारी के साथ ललिता कहार एवं अन्य के द्वारा घर में बांधकर मारपीट करने की शिकायत दर्ज की गई है। पुलिस ने मामला कायम कर लिया है और पूरे प्रकरण की जांच की जा रही है। आरोपी महिला के खिलाफ सख्त कार्रवाई की जाएगी।

मोहन पड़ुवार उपनिरीक्षक, ब्यौहारी

# छतरपुर के जिस घोटाले को कैग रिपोर्ट ने पकड़ा, उस पर कार्रवाई करने से बच रहा प्रशासन

शिकायत के तीन महीने बाद भी राजस्व अधिकारियों को बचा रहा तहसील का अमला छतरपुर। 2022 में भारत सरकार की सबसे बड़ी ऑडिट संस्था कैग के द्वारा जारी रिपोर्ट में खुलासा हुआ था कि छतरपुर जिले में सूखा राहत और आपदा से जुड़ी मुआवजा राशियों के आवंटन में स्थानीय पटवारियों और राजस्व अधिकारियों ने जमकर भ्रष्टाचार किया है। कई पटवारियों ने किसानों के लिए आए मुआवजे को अपने रिश्तेदारों के खाते में डलवा लिया था। कई मामले ऐसे थे जिनके प्रमाणिक साक्ष्य कैग की रिपोर्ट के जरिये जिला प्रशासन को दिए गए लेकिन फिर भी छतरपुर में इतनी बड़ी रिपोर्ट के बावजूद किसी पटवारी पर न तो एफआईआर हुई

और न ही उन्हें बर्खास्त किया गया। यद्यपि ऐसे ही मामलों में मद्र के कई जिलों में पटवारी बर्खास्त किए जा चुके हैं।

इस मामले में जिला प्रशासन और तहसील अमला अपने कर्मचारियों को पाक साफ बनाने के लिए किस हद तक जा रहा है इसका उदाहरण हाल ही में सामने आया है जब कांग्रेस नेत्री दीप्ती पाण्डेय के द्वारा की जा रही इसी मामले से जुड़ी शिकायतों को भी कचरे के ढेर में फेंक दिया गया जबकि इन्हीं शिकायतों के आधार पर मद्र के नेता प्रतिपक्ष उमंग सिंघार ने राहत शाखा आयुक्त को पत्र लिखकर जांच के लिए कहा था। कलेक्टर ने इस मामले में दीप्ती पाण्डेय की शिकायत मिलने के बाद एक जांच

टीम तो बनाई लेकिन उस जांच टीम ने भी तीन महीने बाद तक कोई एक्शन नहीं लिया। जांच टीम का कहना है कि उन्हें तहसील का अमला जानकारियों ही नहीं दे रहा।

## कांग्रेस ने कहा लीपापोती में जुटा प्रशासन

कांग्रेस की प्रदेश उपाध्यक्ष दीप्ती पाण्डेय ने बताया कि वर्ष 2017-18 में छतरपुर में आपदा राहत एवं सूखा राहत घोटाले की प्रमाणित रिपोर्ट 2022 की कैग रिपोर्ट में सामने आ चुकी है। इसी रिपोर्ट एवं कुछ अन्य शिकायतों को लेकर प्रशासन की कार्यप्रणाली पर गंभीर सवाल खड़े हो रहे हैं। उन्होंने

आरोप लगाया कि सूखा राहत में हुए भ्रष्टाचार से जुड़े प्रमाण और साक्ष्य उन्होंने प्रशासन को उपलब्ध कराए, इसके बावजूद जांच प्रक्रिया को जानबूझकर लंबित रखा जा रहा है।

दीप्ती पाण्डेय ने बताया कि कलेक्टर द्वारा 22 सितंबर 2025 को तीन सदस्यीय जांच समिति का गठन किया था इस समिति में जिले के भू अभिलेख अधिकारी आदित्य सोनकिया, सहायक अधीक्षक रामलाल गुप्ता और राजस्व निरीक्षक सरमनलाल विश्वकर्मा को रखा गया था। कलेक्टर ने इस समिति को 15 दिवस के भीतर जांच रिपोर्ट प्रस्तुत करने के निर्देश दिए गए थे, लेकिन लगभग तीन महीने बाद भी समिति द्वारा कोई रिपोर्ट प्रस्तुत नहीं की गई है।

उन्होंने कहा कि यह स्थिति प्रशासन की मंशा पर सवाल खड़े करती है। उन्होंने बताया कि सूखा राहत में हुई गड़बड़ियों को लेकर उन्होंने कई बार कलेक्टर को आवेदन दिए। साथ ही कैग की रिपोर्ट में भी गंभीर अनियमितताएं उजागर हो चुकी हैं। इसके बावजूद जांच समिति द्वारा कोई ठोस निष्कर्ष सामने नहीं लाया गया। दीप्ती पाण्डेय ने कहा कि प्रशासन द्वारा दी जा रही सफाई से वह पूरी तरह असंतुष्ट हैं। उन्होंने चौका, काशीपुरा और पिपोराखुर्द गांवों से संबंधित आरटीआई के माध्यम से कई महत्वपूर्ण दस्तावेज जुटाए हैं। उनका आरोप है कि सूखा राहत राशि में हुए भ्रष्टाचार को जानबूझकर दबाने का प्रयास किया जा रहा है।

उन्होंने कहा कि यह स्थिति प्रशासन की मंशा पर सवाल खड़े करती है। उन्होंने बताया कि सूखा राहत में हुई गड़बड़ियों को लेकर उन्होंने कई बार कलेक्टर को आवेदन दिए। साथ ही कैग की रिपोर्ट में भी गंभीर अनियमितताएं उजागर हो चुकी हैं। इसके बावजूद जांच समिति द्वारा कोई ठोस निष्कर्ष सामने नहीं लाया गया। दीप्ती पाण्डेय ने कहा कि प्रशासन द्वारा दी जा रही सफाई से वह पूरी तरह असंतुष्ट हैं। उन्होंने चौका, काशीपुरा और पिपोराखुर्द गांवों से संबंधित आरटीआई के माध्यम से कई महत्वपूर्ण दस्तावेज जुटाए हैं। उनका आरोप है कि सूखा राहत राशि में हुए भ्रष्टाचार को जानबूझकर दबाने का प्रयास किया जा रहा है।

## रिपोर्ट दर्ज कराने जा रही महिला से मारपीट, मामला दर्ज

अमानगंज। थाना अमानगंज क्षेत्र अंतर्गत हिजौली रोड पर नरेश बाल्वा व्यापारी की दुकान के सामने उस समय विवाद हो गया, जब थाने में शिकायत दर्ज कराने जा रही एक महिला के साथ मारपीट की गई। पीड़िता की शिकायत पर अमानगंज पुलिस ने आरोपियों के विरुद्ध मामला दर्ज कर जांच प्रारंभ कर दी है। प्राप्त जानकारी के अनुसार फरियादी सुनीता पति प्रमोद सोनी (उम्र 45 वर्ष) निवासी ग्राम कामताना ने थाना अमानगंज में रिपोर्ट दर्ज कराई है। शिकायत में बताया गया कि उसके घर के बाहर रखी चिप को आरोपी गुरु सिंह द्वारा तोड़ दिया गया था। मना करने पर भी आरोपी द्वारा विवाद किया गया। फरियादी के अनुसार उक्त घटना की शिकायत दर्ज कराने वह अमानगंज थाने जा रही थी, इसी दौरान अमानगंज पुलिस हिजौली रोड पर नरेश बाल्वा व्यापारी की दुकान के पास आरोपी गुरु सिंह एवं मोनू राजा ने उसके साथ मारपीट कर दी। मारपीट में महिला को चोटें आई हैं। पुलिस ने फरियादी की रिपोर्ट पर दोनों आरोपियों के खिलाफ संबंधित धाराओं में प्रकरण दर्ज कर लिया है। पुलिस का कहना है कि मामले की जांच की जा रही है और जांच पूर्ण होने के बाद आवश्यक वैधानिक कार्रवाई की जाएगी।

## 8 महीने की गोद संजोए दो मासूमों की मां, खुले कुएं में फिसलकर डूब गई

पन्ना। कोतवाली क्षेत्र की ग्राम पंचायत तिलगवां के कोठन जमुनहाई में एक दिल दहला देने वाली घटना ने पूरे गांव को शोक की चादर ओढ़ा दी। 40 वर्षीय गर्भवती महिला आरती दहायत, जिनकी कोख में 8 महीने का लाल-पल रहा था, अपने ही खुले कुएं में पानी भरते समय फिसल गईं और पानी की गहराई में डूबकर हमेशा के लिए खामोश हो गईं। पीछे रह गए दो मासूम बच्चे 5 साल का बेटा और 3 साल की बेटी, जो अब अनाथों की तरह तड़प रहे हैं। परिजनों की रो-रोकर बुझी आवाज में बताया गया कि 16 दिसंबर को सुबह करीब 11 बजे आरती पानी भरने कुएं पर गई थीं। नया खोदा गया यह कुआं फुकरनीब 10 फिट गहरा कुबंदा नहीं था। फिसलकर भरी मिट्टी पर उनका पैर सरक गया और वो गहरे पानी में समा गईं। घंटों बाद परिजन हैरान-परेशान उनकी तलाश में लगे रहे। रिश्तेदारों से संपर्क किया, पूरा गांव चिंतित हो गया, लेकिन कहीं सुराग न मिला। 17 दिसंबर को कुएं में उपनती साड़ी देखी तो खलबली मच गई। तलाशी ली गई तो आरती का शव मिलाकृवो मां जो जीवन की नई उम्मीद संजोए थी। पुलिस को सूचना मिलते ही कोतवाली टीम पहुंची। पंचनामा भरकर शव को जिला चिकित्सालय पन्ना भेजा गया। पोस्टमार्टम के बाद परिजनों को सौंप दिया गया। परिजन फूट-फूटकर रो रहे हैं, कौन संभलगा।

उन्होंने कहा कि यह स्थिति प्रशासन की मंशा पर सवाल खड़े करती है। उन्होंने बताया कि सूखा राहत में हुई गड़बड़ियों को लेकर उन्होंने कई बार कलेक्टर को आवेदन दिए। साथ ही कैग की रिपोर्ट में भी गंभीर अनियमितताएं उजागर हो चुकी हैं। इसके बावजूद जांच समिति द्वारा कोई ठोस निष्कर्ष सामने नहीं लाया गया। दीप्ती पाण्डेय ने कहा कि प्रशासन द्वारा दी जा रही सफाई से वह पूरी तरह असंतुष्ट हैं। उन्होंने चौका, काशीपुरा और पिपोराखुर्द गांवों से संबंधित आरटीआई के माध्यम से कई महत्वपूर्ण दस्तावेज जुटाए हैं। उनका आरोप है कि सूखा राहत राशि में हुए भ्रष्टाचार को जानबूझकर दबाने का प्रयास किया जा रहा है।

## टाइटन आयरन स्क्रैप ट्रेडर्स पर एसजीएसटी का छाप

छतरपुर। शहर के नौगांव रोड स्थित डिजिटल कालेज वाली गली में संचालित टाइटन आयरन स्क्रैप ट्रेडर्स कबाड़ प्रतिष्ठान पर स्टेट डिपार्टमेंट जीएसटी, मध्यप्रदेश द्वारा बड़ी कार्रवाई की गई है। सतना से पहुंची 12 सदस्यीय एसजीएसटी टीम पिछले 24 घंटे से अधिक समय से लडावार मौके पर मौजूद रहकर जांच कर रही है। जानकारी के अनुसार टीम द्वारा प्रतिष्ठान के कारोबार से जुड़े दस्तावेज, बिल-बुक, टैक्स रिटर्न, स्टॉक रजिस्टर सहित अन्य महत्वपूर्ण रिकॉर्ड की गहन जांच की जा रही है। जांच के दौरान लेन-देन, कर अदायगी और स्टॉक से संबंधित कई बिंदुओं पर बारीकी से पड़ताल की जा रही है। कार्रवाई देर रात तक जारी रहने की संभावना जताई जा रही है। स्टेट टैक्स ऑफिसर सुरेन्द्र पाण्डेय ने बताया कि स्क्रैप ट्रेडर्स के संबंध में शिकायत प्राप्त हुई थी कि वे विजयानुसार टैक्स जमा नहीं कर रहे हैं। इसी शिकायत के आधार पर जीएसटी संबंधी कार्रवाई की जा रही है।

## डकैत का टीजर रिलीज, अनुराग का दिखा दमदार अंदाज

मुंबई। मृगाल ठाकुर और आदिवी शेष स्टार मच अक्टूड 'डकैत' का टीजर गुरुवार रिलीज हो गया है। अभी ये टीजर सिर्फ 'तेलुगु' में रिलीज किया गया है। यानी हिंदी दर्शकों को अभी थोड़ा इंतजार करना पड़ सकता है। 1 मिनट 31 सेकंड के इस टीजर की शुरुआत आदिवी शेष से होती है। टीजर में पहले लव स्टोरी देखने को मिलती है, जो धीरे-धीरे

एक्शन पर पहुंच जाती है। टीजर में आदिवी शेष लवर बॉय से लेकर एक्शन भरी लड़के के अवतार में दिखते हैं। इसके अलावा टीजर में फिल्म की बाकी कास्ट अनुराग कश्यप, प्रकाश राज और अतुल कुलकर्णी की भी झलक दिखती है। टीजर का अंत अनुराग कश्यप पर होता है, जो फिल्म में निगाटिव रोल में नजर आएंगे।



## हॉलीवुड मसाला

### पेरिस से निकलकर पहुंची रोम



मुंबई। भारत में नेटफ्लिक्स पर सीरीज 'एमिली इन पेरिस' का पांचवा सीजन रिलीज हो गया है। इस बार एमिली कूपर की जिंदगी पहले से कहीं ज्यादा उलझ चुकी है। प्यार, कैरियर और पहचान की तलाश- इन सबके बीच एमिली का सफर अब सिर्फ पेरिस तक सीमित नहीं रहा। इस नए सीजन में एमिली कूपर की कहानी एक नए मोड़ पर पहुंचती है। पेरिस की वलैमरस दुनिया से निकलकर वह रोम पहुंचती है, जहां उसे एजेंस बावो के रोम ऑफिस में एक अहम जिम्मेदारी सौंपी जाती है।

## लाइफ़ Style

## श्रीलीला

### फर्जी एआई फोटोज पर जताई दुख और चिंता

एजेसी मुंबई


एक्ट्रेस ने यह भी जानकारी दी है कि उन्होंने इस बाबत पुलिस में शिकायत दर्ज करवाई है। आर्टिफिशियल इंटेलिजेंस सेलेब्स के लिए परेशानी का सबब बना हुआ है। बीते में रश्मिका मंदाना से लेकर कीर्ति सुरेश तक, अपने डीपफेक अश्लील फोटो, वीडियो को लेकर परेशान रही हैं। अब 'गुदूर करम' और 'पुष्पा 2' फेम श्रीलाला के इस पोस्ट को देख उनके फैंस भी चिंता में डूब गए हैं। अमेरिका के एक तेलुगू परिवार में पैदा हुई 24 साल की श्रीलाला ने इंस्टाग्राम पर एक लंबा चौड़ा नोट शेयर किया है। वह बताती हैं कि एआई से बनी उनकी तस्वीरों ने उन्हें कितना परेशान और दुखी किया है। एमबीबीएस की पढ़ाई कर चुकी श्रीलीला ने लिखा है कि जैसे ही उन्हें इस मामले के बारे में पता चला, उन्होंने पुलिस में शिकायत भी दर्ज कराई है। श्रीलीला ने अपने नोट में फैंस और फॉलोअर्स से एप्ली को सपोर्ट न करने की रिक्वेस्ट करती हैं। वह लिखती हैं, 'मैं हाथ जोड़कर हर सोशल मीडिया यूजर से रिक्वेस्ट करती हूँ कि एआई से बनी बकवास को सपोर्ट न करें। टेक्नोलॉजी का इस्तेमाल करने और उसका गलत इस्तेमाल करने में फर्क होता है। मेरी राय में टेक्नोलॉजी में तरक्की जिंदगी को आसान बनाने के लिए होती है, न कि उसे मुश्किल बनाने के लिए।'

साउथ सिनेमा की बेहद खूबसूरत और टैलेटेड एक्ट्रेस श्रीलीला अपने फर्जी और अश्लील एआई तस्वीरों से परेशान हैं। वह धटिया तस्वीरों के सोशल मीडिया पर वायरल होने से बेहद दुखी हैं और उन्होंने एक चिंता जताने वाला पोस्ट शेयर किया है।



## देओल परिवार ने हेमा को कर दिया साइडलाइन

मुंबई। धर्मेश की प्रेयर मीट में हेमा मालिनी क्यों नहीं गई थीं? इस सवाल का कॉलमनिस्ट और राइटर शोभा डे ने जवाब दिया है। उन्होंने हाल ही में दिए इंटरव्यू में यह जवाब दिया है कि दिग्गज एक्टर धर्मेश की मौत के बाद उनके परिवार ने हेमा मालिनी को पूरी तरह से किनारे कर दिया था, इसलिए वह धर्मेश की प्रेयर मीट में नहीं गई थीं। एक इंटरव्यू में शोभा डे ने दिवंगत एक्टर धर्मेश के दोनों परिवार के रिश्तों पर बात की। उन्होंने कहा, 'देओल परिवार ने हेमा को पूरी तरह अलग-थलग कर दिया, उन्होंने उन्हें उनसे दूर कर दिया, जिसके साथ उन्होंने अपनी जिंदगी के 45 साल बिताए थे। उन्हें बहुत दुख हुआ होगा, लेकिन उन्होंने यह सब अपने अंदर रखा। उन्होंने जिस तरह से संभाला और जब उन्होंने कोई पब्लिक फंक्शन किया, तो मुझे लगा कि उन्होंने इसे बहुत गरिमा के साथ किया।'



## कार्तिक-अनन्या की जमी जोड़ी...

मुंबई। कार्तिक आर्यन और अनन्या पांडे की रोमांटिक-कॉमेडी फिल्म 'तू मेरी मैं तेरा मैं तेरा तू मेरी' का ट्रेलर अंततः गुरुवार को रिलीज हो गया है। फिल्म की रिलीज से सिर्फ एक हफ्ते पहले मेकर्स ने फिल्म का ट्रेलर जारी किया है। ट्रेलर की शुरुआत कार्तिक के साथ होती है, जिसमें वो कहते हैं कि बीते कल और आने वाले भविष्य की छोड़कर सिर्फ वर्तमान में जीना चाहिए। जो मौजूदा वक्त में आपके पास है, उस पल का आनंद लो। इसके बाद ट्रेलर में अनन्या की प्रेमी होती है, जो फिल्म में एक लेखक बनी हैं। 13 मिनट 21 सेकंड के इस ट्रेलर में कुछ भी नया देखने को नहीं मिलता है। कार्तिक लड़की को इंप्रेस करने के लिए क्रीपी पंच लाइन मारते हैं। ट्रेलर में विदेशों की अच्छी-अच्छी लोकेशन जरूर भाती हैं। बाकी सबकुछ आपको पहले को फिल्मों में देखा हुआ लगेगा।



## अवतार : फायर एंड ऐश में शानदार विजुअल्स...

मुंबई। 'अवतार: फायर एंड ऐश' जेम्स कैमरून की अवतार सीरीज तीसरी फिल्म है, इससे पहले 'अवतार' (2009) और 'अवतार: द वे ऑफ वॉटर' (2022) को ऑडियंस का अच्छा रिसांस् मिलना था। इस फिल्म को लेकर लोगों में काफी उम्मीदें थीं, क्योंकि अवतार का नाम आते ही बड़ी फिल्म, नई दुनिया और शानदार तकनीक का झाल आता है। फिल्म का रेटेल बहुत बड़ा है और यह देखने में भी काफी महंगी और मध्य लगती है। लेकिन, पूरी फिल्म देखने के बाद ऐसा लगता है कि तकनीक और विजुअल्स के अलावा बाकी चीजों पर उतना ध्यान नहीं दिया गया। फिल्म का स्क्रीनपले काफी फेला हुआ है। कई सीन ऐसे हैं जिन्हें कहानी में कोई खास फर्क नहीं पड़ता। कुछ जगह फिल्म बहुत धीमी लगती है... कुछ जगह अचानक तेज हो जाती है। अगर फिल्म को छोटा किया जाता और नैर-जस्टरी सीन हटा दिए जाते, तो शायद कहानी अच्छी बन सकती थी।

## टीवी मसाला



## अनुपमा को लगा झटका, नंबर एक पर बिग बॉस ने बनाई जगह

नई दिल्ली। हर हफ्ते की तरह ही इस हफ्ते के टॉप 10 हिंदी सीरियल्स की लिस्ट जारी कर दी गई है। बॉडकास्ट ऑडियंस रिसर्च कार्पोरेशन ने 18 दिसंबर को टॉप 10 हिंदी सीरियल्स की लिस्ट जारी कर दी है। इस लिस्ट में बड़ा बदलाव हुआ है। पिछले काफी हफ्तों से नंबर 1 पर रहा अनुपमा इस हफ्ते नंबर 2 पर आ गया है। पहले नंबर बिग बॉस ने जगह बना ली है। अनुपमा और बाकी सीरियल्स को पछाड़ कर बिग बॉस ने नंबर 1 पर जगह बनाई है। बिग बॉस की टीआरपी 2.2 रिकॉर्ड की गई है। बता दें, हाल ही में बिग बॉस 19 का फिनाले हुआ था और गौरव खन्ना इस सीजन के विनर हैं। पिछले कई हफ्तों से नंबर 1 पर रहने वाला अनुपमा इस हफ्ते नंबर दो पर आ गया है। अनुपमा की टीआरपी 2.1 रिकॉर्ड की गई है। पिछले हफ्ते भी शो की टीआरपी 2.1 थी। क्योंकि सास भी कभी बहू थी 2 लिस्ट में तीसरे नंबर पर स्टार प्लस का सीरियल क्योंकि सास भी कभी बहू थी 2 है। शो की टीआरपी 2 रिकॉर्ड की गई है। पिछले हफ्ते भी शो की टीआरपी 1.9 थी। लाप्टर शेक्स अनलिमिटेड स्टरेटजमेन्ट लिस्ट में चौथे नंबर पर कलर्स का रिजलिटी शो लाप्टर शेक्स अनलिमिटेड है। शो की टीआरपी 1.9 रिकॉर्ड की गई है। तुम से तुम तक लिस्ट में 5वें नंबर पर शो तुम से तुम तक है। पिछले हफ्ते भी ये शो नंबर पांच पर था। इस हफ्ते शो की टीआरपी 1.9 रिकॉर्ड की गई है। लिस्ट में छठे नंबर पर उड़ने की आशा-सपनों का सफर है। शो की टीआरपी 1.8 रिकॉर्ड की गई है। लिस्ट में 7वें नंबर पर तारक मेहता का उल्टा चश्मा है। शो की टीआरपी 1.8 रिकॉर्ड की गई है। लिस्ट में 8वें नंबर पर गंगा मां की बेटियां है। शो की टीआरपी 1.8 है। 9वें नंबर पर शो वसुधा की टीआरपी 1.8 रिकॉर्ड की गई है। 10वें नंबर पर शो ये रिश्ता क्या कहलाता है। शो की टीआरपी 1.7 रिकॉर्ड की गई है।

## पायल गेमिंग के सपोर्ट में आई अंजलि

नई दिल्ली। इन्फ्लुएंसर और यूट्यूबर पायल गेमिंग इन दिनों कथित एमएमएस के चलते सुर्खियों में हैं। बताया जाता है कि पायल गेमिंग एमएमएस वीडियो में पायल गेमिंग हैं। हालांकि, उन्होंने गवाह किया है कि वह एमएमएस उनका नहीं है। इस मामले पर अब एक्ट्रेस अंजलि अरोड़ा की प्रतिक्रिया सामने आई है। अंजलि अरोड़ा ने अपने साथ हुए इसी तरह के एक मामले को याद किया है। उनके मुताबिक ऐसे झूठ का दर्द लड़कियां वर्षों तक झेलती हैं, जबकि इसे फैलाने वाले इसके बारे में नहीं सोचते हैं। पायल गेमिंग के मामले को लेकर अंजलि अरोड़ा ने सोशल मीडिया पर एक पोस्ट की है। उन्होंने लिखा 'तीन साल पहले मैंने एक फेक एमएमएस वायरल होने का दर्द झेला था। वही चीजें आज पायल के साथ होता देख वह दर्द ताजा हो गया है। लोगों को एहसास नहीं कि उनकी प्रतिक्रिया कितनी नुकसान पहुंचाती है।'

## 2026 में आने वाली इन फिल्मों का बजट है भारी भरकम....

**नई दिल्ली।** साल 2026 हिंदी सिनेमा के लिए खास होने वाला है। कई बड़े बजट की फिल्मों थिएटर पर दस्तक देने के लिए तैयार हैं। रणवीर कपूर, सनी देओल, शाहरुख खान, सलमान खान अपनी फिल्मों से धमाका करने वाले हैं। फिल्मों का कैलेंडर होने वाला है। लेकिन, क्या आप जानते हैं अगले साल आने वाली इन बड़ी फिल्मों का बजट जानने के बाद आपको सिर चकरा जायेगा। ऐसे में सवाल ये है कि करोड़ों की ये फिल्में ऑफिस कमाई से अपना बजट कितना पाएंगी या नहीं।

**बॉर्डर 2 :** सनी देओल अपनी फिल्म बॉर्डर का दूसरा पार्ट लेकर आ रहे हैं। हाल में फिल्म का टीजर सामने आया था जिसमें वरुण धवन, अहान पंडे और दिलीप जोशी जैसे एक्टरों को दुश्मनों से जंग लड़ते देखा जा सकता है। फिल्म 23 जनवरी को रिलीज हो रही है। इस फिल्म को 150 करोड़ के मोटे बजट में बनाया गया है। उम्मीद है ये फिल्म अपना बजट वसूलने में कामयाब होगी।

**लव एंड वॉर :** दिवकी कौशल, आलिया भट्ट, और रणवीर कपूर की फिल्म लव एंड वॉर भी खबरों में बनी हुई है। ये लव ट्रांगल बेस्ट फिल्म रंजय लीला मंरानी ने डायरेक्ट की है। रिपोर्ट के मुताबिक ये फिल्म 14 अगस्त 2026 को रिलीज होगी। इसे 200 करोड़ के बजट में बनाया जा रहा है।

**किंग :** शाहरुख खान अपनी बेटी सुहाना खान के साथ एक एक्शन फिल्म में नजर आने वाले हैं। किंग का डायरेक्शन सिद्धार्थ आनंद ने किया है। किंग की स्टारकास्ट हेरान करणे वाली है। फिल्म में रानी मुखर्जी, दीपिका पादुकोण, अरशद वारसी, बाँबी देओल समेत कई बड़े एक्टरों नजर आने वाले हैं। सुहाना खान अहम किरदार में होंगी। रिपोर्ट के मुताबिक इस फिल्म को 300 करोड़ से ज्यादा के बजट में बनाया जा रहा है। अगले साल दिवाली के मौके पर फिल्म दस्तक दे सकती है।

**रामायण :** रणवीर कपूर, साई पल्लवी स्टार फिल्म रामायण अभी तक की सबसे महंगी फिल्म बताई जा रही है। रिपोर्ट के मुताबिक फिल्म के दोनो पार्ट्स पर 1600 करोड़ खर्च हो रहे हैं। लेकिन प्रोड्यूसर नमित मल्होत्रा ने कन्फर्म किया है कि रामायण के दोनो भागों पर 4000 करोड़ खर्च हो रहे हैं। मलतय ये फिल्म हॉलीवुड से भी महंगी फिल्म होने वाली है।

**धुरंधर 2 :** धुरंधर का पहला भाग इस समय बॉक्स ऑफिस पर धमाका कर रहा है। फिल्म करीब 500 करोड़ तक पहुंच गई है। अब दूसरे पार्ट का इंतजार हो रहा है। रिपोर्ट की मानें तो धुरंधर का दूसरा भाग 200 से 250 करोड़ तक के बजट में बनाया गया है।



## 2025 में किसी मूवी ने आहत की धार्मिक भावना तो किसी की रिलीज पर लगी रोक

**नई दिल्ली।** साल 2025 खत्म होने की कगार पर पहुंच चुका है। इस वर्ष कुछ फिल्में कहानी को लेकर तो कुछ इतिहास से छेड़छाड़ या धार्मिक भावनाओं को ठेस पहुंचाने के आरोपों को लेकर विवादों में रही हैं। कुछ फिल्मों पर तो कई एफआईआर भी दर्ज हुई हैं। आज हम आपको साल 2025 की विवादों में रहने वाली 10 फिल्मों के नाम बताते हैं।

**इमरजेंसी :** कंगना रनौत निर्देशित और अनिलीत फिल्म 'इमरजेंसी' 17 जनवरी को रिलीज हुई। साल 1975 की इमरजेंसी पर आधारित फिल्म में कंगना इंदिरा गांधी के किरदार में थीं। रिलीज से पहले ऐतिहासिक तथ्यों से छेड़छाड़ के आरोप लगे। सिख संगठनों सहित कई संगठनों ने विरोध किया। फिर भी फिल्म रिलीज हुई, कंगना के अभिनय की तारीफ हुई, लेकिन बॉक्स ऑफिस पर कमाल दिखाने में सफल नहीं रही।

**छाया :** दिवकी कौशल स्टार 'छाया' 14 फरवरी को सिनेमाघरों में आई। छत्रपति संभाजी महाराज की चौराता पर आधारित यह फिल्म ट्रेलर रिलीज से ही विवादों में घिर गई थी। एक गाने में संभाजी का डांस करना और ऐतिहासिक तथ्यों से छेड़छाड़ के आरोप लगे। महाराष्ट्र के मंत्रियों और संगठनों ने विरोध किया। मेकर्स ने विवादित डांस सीक्वेंस हटा दिया, लेकिन बहस जारी रही।

**जाट :** सनी देओल और रणवीर हुड्डा की एक्शन फिल्म 'जाट' 10 अप्रैल को रिलीज हुई। एक वर्ग सैनिकों को लेकर इसमें समुदाय नाराज हुआ, जिसमें धार्मिक भावनाएं आहत करने के आरोप भी लगे। फिल्म को लेकर शिकायत दर्ज हुई और विरोध के बाद मेकर्स ने विवादित सीन हटा दिया।

**फुले :** प्रतीक गांधी और प्रलेख स्टार 'फुले' 25 अप्रैल को सिनेमाघरों में रिलीज हुई। ज्योतिराव और सावित्रीबाई फुले की बायोपिक में बाल्मण समुदाय को गलत तरीके से पेश करने का आरोप लगा। नाराज बाल्मण संगठनों ने विरोध किया, रिलीज टली और सेंसर बोर्ड ने कई कट्स लगाए।

**हरि हर वीरा मल्लू :** पवन कल्याण की 'हरि हर वीरा मल्लू' में मुद्रिहार समुदाय ने किरदार को लोक नायक से मिलता-जुलता बनावर विरोध जताया। फिल्म काल्पनिक बताई गई, लेकिन बहुजन गुप्त ने ऐतिहासिक विरासत से छेड़छाड़ का आरोप लगाया। फिल्म 24 जुलाई को सिनेमाघरों में उतरी।



## 'मेरा मन तेरा प्यासा' को भी हॉलीवुड फिल्म में मिल चुकी है जगह जब हॉलीवुड फिल्मों में यूज हुए बॉलीवुड के गाने, वो भी हो गए थे दीवाने


**मेरा मन तेरा प्यासा, वादा न तोड़ (इटरनल सनशाइन ऑफ द रॉयटलेस माइंड 2004) :** मोहम्मद रफ़ी के गाने कितने नहीं पसंद होते हैं। उनके गाने मेरा मन तेरा प्यासा को भी हॉलीवुड फिल्म में जगह मिल चुकी है। यह गाना साल 2004 में रिलीज हुई इटरनल सनशाइन ऑफ द रॉयटलेस माइंड में बजता हुआ सुनाई दे चुका है।

**बॉन्ने थीम (लॉर्ड ऑफ वॉट्स 2005) :** बॉन्ने फिल्म के थीम सॉन्ग को एआर रहमान ने तैयार किया है। इसकी धुन का इस्तेमाल 2005 में आई लॉर्ड ऑफ वॉट्स में किया जा चुका है।

**मेरा जूता है जापानी (डेडपूल 2026) :** पॉपुलर हॉलीवुड फिल्म डेडपूल फरवरी 2016 में रिलीज हुई थी। इस फिल्म में श्री 420 के पॉपुलर गाने को जगह मिली। यह गाना मेरा जूता है जापानी है। यह गाना हॉलीवुड फिल्म में था, जिसे फैंस ने काफी पसंद किया।

**छड़यां-छड़यां (इनसाइड मैन 2005) :** शाहरुख खान का गाना छड़यां-छड़यां मला कितने नहीं याद होगा या फिर पसंद होगा। यह गाना ब्लॉकबस्टर हिट रहा है और अभी तक कई रील में सुनने को मिल जाता है। इस गाने का भी इस्तेमाल हॉलीवुड में किया गया है। इसे साल 2005 में आई इनसाइड मैन फिल्म में फीचर किया गया था।

**छम्मा-छम्मा (मौलिन रूज 2001) :** छम्मा-छम्मा भी हॉलीवुड का ऐसा गाना है, जिसे आज तक फैंस पसंद करते हैं और गुनगुनाते रहते हैं। यह गाना वाइल्ड गेट मूवी का है। इसे हॉलीवुड की फिल्म मौलिन रूज में इस्तेमाल किया गया। यह फिल्म साल 2001 में रिलीज हुई थी।



**मुंडियां तू बच के रही (द हिवेट्टर 2011) :** इस लिस्ट में एक पंजाबी गाना भी शामिल है। यह गाना मुंडियां तू बच के रही है, जिसे पॉपुलर हॉलीवुड मूवी द हिवेट्टर में जगह मिली थी। यह फिल्म साल 2011 में रिलीज हुई थी।

**जान पहचान (घोरत वर्ल्ड 2001) :** पॉपुलर हिंदी सॉन्ग जान पहचान को भी हॉलीवुड मूवी में फीचर किया गया है। साल 2011 में रिलीज हुई हॉलीवुड मूवी घोरत वर्ल्ड के ओपनिंग सीन में जान पहचान गाने का इस्तेमाल किया गया था।

**छलका छलका रे (एलिसाडेल हर्बर्ट 2008) :** साथिया बॉलीवुड इंडस्ट्री की शानदार फिल्मों में एक है। इसमें रानी मुखर्जी और विवेक ओबेरॉय ने अपनी एक्टिंग से फैंस का दिल जीत लिया था। इसी में एक गाना था छलका छलका रे, इस गाने को साल 2008 में आई हॉलीवुड फिल्म एलिसाडेल हर्बर्ट में फीचर किया गया था।